

Jansatta

RRB NTPC result for Online exam will be issued soon

रेलवे भर्ती बोर्ड ने देश भर में नॉन-टेक्निकल पॉपुलर कैटेगरी (एनटीपीसी) परीक्षा का आयोजन किया था और प्रारंभिक परीक्षा के बाद अब बोर्ड ने हाल ही में स्टेज-2 सीबीटी परीक्षा का आयोजन किया था। जिसकी आंसर की जारी कर दी गई है, लेकिन अभी परीक्षा के रिजल्ट आने बाकी है। परीक्षा के रिजल्ट आने के बाद उम्मीदवार आरआरबी की रिजल्ट वेबसाइट पर जाकर अपना रिजल्ट देख सकते हैं। मीडिया में आ रही खबरों के मुताबिक बोर्ड आंसर की के बाद परीक्षा के रिजल्ट जारी करता है और इस परीक्षा की आंसर की जारी कर दी गई है, इसलिए जल्द ही इस परीक्षा के रिजल्ट भी जारी कर दिए जाएंगे। मॅस परीक्षा होने के बाद आरआरबी की ओर से आयोजित की गई ये परीक्षा दुनिया की सबसे बड़ी ऑनलाइन परीक्षा बन गई है।

आरआरबी ने विभिन्न पदों पर यह भर्ती के लिए परीक्षा करवाई थी और इसके माध्यम से 18252 पदों पर योग्य उम्मीदवारों का चयन किया जाएगा। इतने बड़े स्तर पर ऑनलाइन भर्ती परीक्षा आयोजित कर आरआरबी ने एक बड़ी उपलब्धि हासिल की है। इस परीक्षा में कुल 92 लाख उम्मीदवारों ने विभिन्न पदों के लिए आवेदन किया था, जिनमें से 2.73 लाख प्रत्याशियों ने प्राथमिक परीक्षा पास की और उन्हें 17-19 जनवरी को लिखित परीक्षा के लिए बुलाया गया था। उनमें सहायक स्टेशन मास्टर, अमानती गार्ड, पूछताछ-सह-आरक्षण लिपिक, वाणिज्यिक एप्रेंटिस और कनिष्ठ लेखा सहायक आदि पद हैं।

परीक्षा में करीब 2 लाख 53 हजार उम्मीदवारों ने भाग लिया था और इस परीक्षा में जनरल अवेयरनेस, जनरल इंटेलिजेंस, रिजनिंग आदि से जुड़े सवाल पूछे गए थे। उम्मीदवारों का फाइनल चयन दूसरी स्टेज की परीक्षा की मेरिट लिस्ट के आधार पर होगा। साथ ही कई पदों के लिए स्किल टेस्ट, टाइपिंग टेस्ट भी करवाया जाएगा। अपना रिजल्ट डाउनलोड करने के लिए आधिकारिक वेबसाइट rrbbpl.nic.in पर जाकर आंसर की डाउनलोड कर सकते हैं। उसके बाद तय प्रक्रिया को फॉलो करते हुए आंसर की डाउनलोड कर लें।